



Nº 24-25
(7168-7169) * Cümə, 4 aprel 2014-cü il * Qəzet ayda 4 dəfə çıxır * Qiyməti 40 qəpik

PREZİDENTİN İŞ GÜNDƏLİYİNDƏN



Dövlətimizin başçısı İlham Əliyev Haaqa şəhərində keçirilən Nüvə Təhlükəsizliyi Sammitində iştirak etmək üçün Niderland Krallığında səfərdə olmuşdur. Niderland Krallığının Baş naziri Mark Rütte ölkəmizin Prezidentini qarşılamışdır.

Azərbaycan Respublikasının Prezidenti İlham Əliyev Haaqada ATƏT-in Minsk qrupunun həmsədrleri Iqor Popov (Rusiya), Ceyms Uorlik (ABŞ), Jak For (Fransa) və ATƏT-in fəaliyyətdə olan sədrinin xüsusi nümayəndəsi Anji Kaspik ilə görüşmüştür. Görüşdə Ermənistan Azərbaycan, Dağlıq Qarabağ münaqişəsinin həlli üzrə danışıqların hazırlı vəziyyəti və perspektivləri ilə bağlı məsələlər ətrafında fikir mübadiləsi aparılmışdır.

Ölkəmizin başçısı Niderland Krallığının Haaqa şəhərində keçirilən III Nüvə Təhlükəsizliyi Sammitində iştirak etmişdir. Sammitin plenar iclasında dövlətimizin başçısı çıxış etmişdir. Prezident İlham Əliyev sammitin böyük əhəmiyyətindən danışmış, nüvə təhlükəsizliyi tədbirlərinin gücləndirilməsində Beynəlxalq Atom Enerjisi Agentliyinin mühüm rolunun olduğunu və bu agentliklə Azərbaycanın yaxından əməkdaşlıq etdiyini bildirmişdir.

Azərbaycan dövlətinin başçısı İlham Əliyev Niderland Krallığına səfəri çərçivəsində Beynəlxalq Atom Enerjisi Agentliyinin baş direktoru Yukiya Amano, Türkiye Respublikasının Prezidenti Abdulla Gü'l, Qazaxistan Respublikasının Prezidenti Nursultan Nazarbayev, İngiltərənin Baş naziri Devid Kemeran, İtaliyanın Baş naziri Matteo Renzi və digər dövlət və hökumətlərin rəsmiləri ilə görüşmüştür.

Azərbaycan Respublikasının Prezidenti İlham Əliyev Türkiye Respublikasının Baş naziri Rəcəb Tayyib Ərdoğana telefonla zəng edərək martın 30-da Türkiyədə keçirilən bələdiyyə seçkilərində rəhbərlik etdiyi Ədalət və İnkıbat Partiyasının inamlı qələbəsi münasibətilə onu təbrik etmişdir.

"Azərbaycan Respublikasında informasiya cəmiyyətinin inkişafına dair 2014-2020-ci illər üçün Milli Strategiya"nın təsdiq edilməsi haqqında

Azərbaycan Respublikası Prezidentinin Sərəncamı

Azərbaycan Respublikası Konstitusiyasının 109-cu maddəsinin 32-ci bəndini rehbər tutaraq, Azərbaycan Respublikası Prezidentinin 2012-ci il 29 dekabr tarixli 800 nömrəli Fərmanı ilə təsdiq edilmiş "Azərbaycan 2020: gələcəyə baxış" İnkışaf Konsepsiyası"na əsasən informasiya-kommunikasiya texnologiyaları sahəsi üzrə müəyyənləşdirilmiş vəzifələrə və "Azərbaycan Respublikasında 2013-cü ilin "İnformasiya-kommunikasiya texnologiyaları illi" elan edilməsi ilə bağlı Tədbirlər Planı"nın təsdiq olunması haqqında" Azərbaycan Respublikası Prezidentinin 2013-cü il 28 mart tarixli 2815 nömrəli Sərəncamına uyğun **olaraq qərara alıram:**

1. "Azərbaycan Respublikasında informasiya cəmiyyətinin inkişafına dair 2014-2020-ci illər üçün Milli Strategiya" təsdiq edilsin.

2. Bu Sərəncamın 1-ci hissəsi ilə təsdiq edilmiş Milli Strategiyanın həyata keçirilməsi üzrə

əlaqələndirici orqan Azərbaycan Respublikasının Rabitə və Yüksek Texnologiyalar Nazirliyi müəyyən edilsin.

3. Azərbaycan Respublikasının Nazirlər Kabinetin:

3.1. Milli Strategiyanın həyata keçirilməsi üzrə 2014-2017-ci illər üçün Dövlət Proqramının layihəsini 4 ay müddətində hazırlanıb Azərbaycan Respublikasının Prezidentinə təqdim etsin;

3.2. Bu Sərəncamdan irəli gələn digər məsələləri həll etsin.

4. Azərbaycan Respublikasının Rabitə və Yüksek Texnologiyalar Nazirliyi Milli Strategiyanın həyata keçirilməsi ilə bağlı görülən işlər barədə ildə bir dəfədən az olmayıaraq Azərbaycan Respublikasının Prezidentinə məlumat versin.

İlham Əliyev,
Azərbaycan Respublikasının Prezidenti.
Bakı şəhəri, 2 aprel 2014-cü il.

Qəbələdə Heydər Əliyev ırsının öyrənilməsi kursu üzrə açıq dərslər davam edir

Rayondaki Heydər Əliyev Mərkəzində Azərbaycan xalqının ümummilli liderinin ırsının daha dərindən öyrənilməsi məqsədilə təşkil edilən açıq dərslər davam edir. Məlum olduğu kimi dərslər tərtib olunmuş qrafik üzrə gün ərzində 2 növbədə aparılır. Ümumtehsil məktəblərinin yuxarı sinif şagirdlərinə «Ulu öndər Heydər Əliyev müstəqil Azərbaycanın memarı və qurucusudur», «Ümummilli lider Heydər Əliyevin ideyaları müasir Azərbaycanın sosial-iqtisadi inkişafının təminatçısıdır» mövzuları çərçivəsində dahi şəxsiyyətin həyat və fəaliyyəti barədə geniş və ətraflı məlumat verilir.

Bundan əlavə şagirdlərə ümummilli liderin həyat və fəaliyyəti haqqında sənədlə filmlər nümayiş etdirilir, Qəbələ səfərləri haqqında məlumatlar verilir.

April ayının 1-də iki növbədə keçirilmiş dərslərde Büyük Əmili, Cigatelli, Hacıallı, Həmzəli və Qaradeyn kənd məktəblərindən gələn 71 nəfər şagird iştirak etmişdir. Hər iki növbənin dərslərini tarix müəllimi Elşad Abdurrehmanov keçmişdir.

Dərslərə nəzərətçi rayon təhsil şöbəsinin metodisti Şəlalə Zəkeriyəyeva olmuşdur.

«Qəbələ».

Qeyri-neft sektorunda ümumi daxili məhsul istehsalı artıb

Dövlət Statistika Komitəsindən verilən məlumat göprü cari ilin yanvar-fevral aylarında qeyri-neft sektorunda ümumi daxili məhsul istehsalı keçən ilin müvafiq dövrü ilə müqayisədə 1,6 faiz artaraq 8,5 milyard manat təşkil etmişdir.

Əlavə dəyərin 50 faizi sənayedə, 8,8 faizi tikinti komplekslərində, 11,6 faizi ticarət və pullu xidmətlərdə, 2,5 faizi aqrar sektorda, 11,9 faizi digər sahələrdə yaradılmışdır. İlin əvvəlindən ötən 2 ay ərzində əhalinin hər nəfərinə orta hesabla 903,5 manat məbləğində əlavə dəyər artım, 93 faiz istehsal olunmuşdur. Əlavə dəyərin 53,9 faizi qeyni-neft sektorunda istehsal edilmişdir. Bu, ötən ilin müvafiq dövrü ilə müqayisədə 8,8 faiz

çoxdur. Neft-qaz sektorunda isə 5,7 faiz azalma qeydə alınmışdır.

İlin əvvəlindən ötən 2 ay ərzində əhalinin hər nəfərinə düşən gəlirləri 2,8 faiz artaraq 601,8 manata çatmışdır. Məşğul əhalinin, yəni muzdla işləyənlərin orta aylıq əməkhaqqı keçən ilin müvafiq dövrü ilə müqayisədə 6,4 faiz artaraq 426,3 manat olmuşdur. İnfilyasiyaya gəldikdə isə fevralda yanvar ayına nisbətən istehlak mallarının qiymətləri və xidmət tarifləri 0,4, o cümlədən ərzaq məhsullarının qiyməti 0,8 faiz bahalaşmış, qeyri-ərzaq mallarının qiymətləri və xidmət tarifləri dəyişməz qalmışdır.